

राजबाला से मिले सीपी सिंह

रांची. पूर्व विधानसभा अध्यक्ष सह भाजपा विधायक सीपी सिंह गुरुवार को पथ निर्माण विभाग के प्रधान सचिव राज बाला वर्मा से मिले. श्री सिंह ने रातू रोड की सड़क को शीघ्र बनवाने और नाली निर्माण कराने का आग्रह किया. उन्होंने बताया कि रातू रोड की सड़क जर्जर अवस्था में है. नाली नहीं होने के कारण विभिन्न जगहों पर जल जमाव की स्थिति बनी रहती है. पानी के पाइप लाइन बिछाने के क्रम में सड़क के किनारे खोदे गये गड्ढे की मिट्टी सड़क पर फैली हुई है. सड़क पर पानी बहने और मिट्टी होने की वजह से नारकीय स्थिति उत्पन्न हो गयी है. श्री सिंह ने बहू बाजार चौक से ऑक्सफोर्ड स्कूल तक सड़क के दोनों तरफ नाली निर्माण कराने का भी आग्रह किया.

200 मरीजों ने उठाया चिकित्सा शिविर का लाभ

रांची. भगवान महावीर मेडिका सुपर स्पेशियलिटी अस्पताल में गुरुवार को निःशुल्क हड्डी जांच शिविर का आयोजन किया गया. शिविर में जोड़ों में दर्द, आर्थराइटिस और हड्डी से जुड़ी बीमारी का इलाज कोलकाता मेडिका सुपर स्पेशियलिटी अस्पताल के हड्डी रोग व घुटना प्रत्यारोपण



जांच करते डॉ विकास कपूर.

विशेषज्ञ डॉ विकास कपूर ने किया. वहीं डॉ रोहित लाल और डॉ नितेश प्रिया ने भी मरीजों का इलाज किया. शिविर में 200 लोग शामिल हुए.

प्रदेश महिला कांग्रेस कमेटी का पुनर्गठन

रांची. झारखंड प्रदेश महिला कांग्रेस कमेटी की अध्यक्ष आभा सिन्हा ने कमेटी का पुनर्गठन किया है. राष्ट्रीय महिला कांग्रेस कमेटी की अध्यक्ष शोभा ओझा के निर्देश पर नयी कमेटी बनायी गयी है. इसमें वैसे पदाधिकारियों को शामिल किया गया है जो संघर्ष नेतृत्व में कार्य कर रहे हैं.